

અદ્ભુત, અદ્ભુત ‘આ’ અવતાર

અદ્ભુત, અદ્ભુત ‘આ’ અવતાર,
સત્પુરુષ ભારત મોઝાર,
‘અક્રમ’ તરણતારણહાર,
વંદન ‘દાદા’ વારંવાર. – અદ્ભૂત....

અનંત ભવમાં શાસ્તર વાંચી, કોનો ક્યારે આવે પાર ?
તેથી ઝટપટ ઉકેલ કાજે, પહોંચો જઈ ‘દાદા’-દરબાર.

અચરજ, અચરજ અપરંપાર,
કળિયુગમાં સત્યુગ નિર્ધાર,
મનભાવન-ધ્યાવન નિજધાર,
પીપળ પાને આગમ-સાર. – અદ્ભૂત....

અજ્ઞાને મહેલાત મસાણી, ફોગટ, ફોગટ ભો-ભણકાર;
‘જ્ઞાને’ ઘટમાં રોજ દિવાળી, ચોક્કસ, ચોક્કસ સત્-ઝણકાર.

અદબદ, ખદબદ મૂઢ સંસાર,
વિષય અનંત મોહ મૂઢ માર,
‘દાદા’ ભાંગે ભૂલ તત્કાળ,
ચેતન પ્રગટે જડ ભંગાર. – અદ્ભૂત....

નક્કર, વક્કર, જક્કડ મૂઢ જીવ, ફક્કડ, ફક્કડ મન પર ભાર;
ફૂલાણ ફંદા આણસમજણથી, લક્કડ, બક્કડ બૂઠ તલવાર.

ભણતર, ગણતર, ચણતર સાર,
સામાયિકથી બેડા પાર,
ભ્રાંતિ-છેદક સિદ્ધ-કટાર,
હસ્તે પૂર્ણત્વમ્ રણકાર. – અદ્ભૂત....

● ● ●